



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

MONDAY, JANUARY 18, 2021 / PAUSA 28, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૮મી જાન્યુઆરી, ૨૦૨૧.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નર્મદા, જળસંપત્તિ, પાણી પુરવઠા અને કલ્પસર વિભાગના તારીખ: ૧૬મી જૂન, ૨૦૨૦ના સરકારી જાહેરનામા ક્રમાંક: જાએન/૧૫/૨૦૨૦/ઇએસટી/૧૦૧૯/૧૫૯૦/૨૮/જ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding**

The Geological Supervisor, Class III, (Conditions of Service Relating to pre-service Training and Passing of Post-Training Examination) Rules, 2020.

ભૂસ્તરીય નિરીક્ષક, વર્ગ ૩, (પૂર્વ-સેવા તાલીમ અને તાલીમાંત પરીક્ષા પાસ કરવાને લગતી સેવાની શરતો) નિયમો, ૨૦૨૦ સંબંધી

જાહેરનામું

નર્મદા, જળસંપત્તિ, પાણી પુરવઠા અને કલ્પસર વિભાગ,

સચિવાલય, ગાંધીનગર, ૧૬મી જૂન, ૨૦૨૦

ભારતનું સંવિધાન

ક્રમાંક. જીએન/૧૫/૨૦૨૦/ઇએસટી/૧૦૧૯/૧૫૯૦/૨૮/જી :- ભારતના સંવિધાનના અનુચ્છેદ ૩૦૯ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, નર્મદા, જળસંપત્તિ, પાણી પુરવઠા અને કલ્પસર વિભાગ, ગુજરાત રાજ્ય હેઠળ, અધીક્ષક ઇજનેર (ભૂસ્તર) અને ઝોનલ અધિકારી, મધ્યસ્થ આલેખન તંત્ર, ગાંધીનગર-ની તાબાની સેવાઓમાં, ભૂસ્તરીય નિરીક્ષક, વર્ગ ૩-ની જગા પર સીધી ભરતીથી નિમાયેલી વ્યક્તિની સેવાની શરતનું, જ્યાં સુધી તે તેઓની પૂર્વ-સેવા તાલીમ અને તાલીમાંત પરીક્ષા પાસ કરવાને સંબંધિત હોય ત્યાં સુધી, નિયમન કરવા માટે જોગવાઈ કરવા નીચેના નિયમો કરે છે:-

૧. ટૂંકી સંજ્ઞા, આરંભ અને લાગુ પડવા બાબત.- (૧) આ નિયમો ભૂસ્તરીય નિરીક્ષક, વર્ગ ૩, (પૂર્વ-સેવા તાલીમ અને તાલીમાંત પરીક્ષા પાસ કરવાને લગતી સેવાની શરતો) નિયમો, ૨૦૨૦ કહેવાશે.

(૨) તે તરત જ અમલમાં આવશે.

(૩) તે ગુજરાત રાજ્યમાં નર્મદા, જળસંપત્તિ, પાણી પુરવઠા અને કલ્પસર વિભાગ હેઠળ, અધીક્ષક ઇજનેર (ભૂસ્તર) અને ઝોનલ અધિકારી, મધ્યસ્થ આલેખન તંત્ર, ગાંધીનગર-ની તાબાની સેવાઓમાં, ભૂસ્તરીય નિરીક્ષક, વર્ગ ૩ તરીકે સીધી ભરતીથી નિમાયેલી વ્યક્તિઓને લાગુ પડશે.

૨. વ્યાખ્યા.- આ નિયમોમાં, સંદર્ભથી અન્યથા અપેક્ષિત ન હોય, તો,-

(૧) “પરિશિષ્ટ” એટલે આ નિયમો સાથે જોડેલું પરિશિષ્ટ;

(૨) “નિયત તારીખ” એટલે જે તારીખે આ નિયમો અમલમાં આવશે તે તારીખ;

(૩) “કરારગત જગા” એટલે જે જગા પર સીધી ભરતીથી નિમાયેલી વ્યક્તિઓની કરાર આધારિત નિમણૂક કરવામાં આવી હોય તેવી, ભૂસ્તરીય નિરીક્ષક, વર્ગ ૩-ની જગા;

(૪) “સીધી ભરતીથી નિમાયેલી વ્યક્તિ” એટલે સ્પર્ધાત્મક પરીક્ષા મારફત ગુજરાત ગૌણ સેવા પસંદગી મંડળ (GSSSB)-ની ભલામણના આધારે, ભૂસ્તરીય નિરીક્ષક, વર્ગ ૩-ની જગા પર કરાર આધારિત ધોરણે નિમાયેલી વ્યક્તિ;

(૫) “નિયામક” એટલે જળ અને જમીન વ્યવસ્થાપન સંસ્થા (WALMI), આણંદ-ના મુખ્ય ઇજનેર અને નિયામક;

(૬) “પરીક્ષા” એટલે આ નિયમો હેઠળ નિર્દિષ્ટ કરેલી પરીક્ષા;

(૭) “સરકાર” એટલે ગુજરાત સરકાર;

(૮) “સંસ્થા” એટલે જળ અને જમીન વ્યવસ્થાપન સંસ્થા (WALMI), આણંદ;

- (૯) “તાલીમાંત પરીક્ષા” એટલે જેણે સીધી ભરતીથી નિમાયેલી વ્યક્તિઓને પૂર્વ-સેવા તાલીમ આપી હોય તેવી સંસ્થા દ્વારા યોજવામાં આવતી તાલીમાંત પરીક્ષા;
- (૧૦) “નિર્દિષ્ટ તકો” એટલે જેટલી તકોની અંદર વ્યક્તિએ તાલીમાંત પરીક્ષા પાસ કરવાની હોય તેટલી, આ નિયમોમાં નિર્દિષ્ટ કરેલી તકોની સંખ્યા;
- (૧૧) “નિર્દિષ્ટ મુદત” એટલે જેટલી મુદતની અંદર વ્યક્તિએ તાલીમાંત પરીક્ષા પાસ કરવાની હોય તેટલી, આ નિયમોમાં નિર્દિષ્ટ કરેલી મુદત.

૩. સંસ્થાકીય તાલીમ અને તાલીમાંત પરીક્ષામાં ઉપસ્થિત રહેવાની પાત્રતા.— સીધી ભરતીથી નિમાયેલી દરેક વ્યક્તિઓએ, નીચેની જોગવાઈઓ અનુસાર, સંસ્થામાં પૂર્વ-સેવા તાલીમ લેવાની રહેશે અને સંસ્થા દ્વારા યોજવામાં આવતી તાલીમાંત પરીક્ષા પાસ કરવાની રહેશે:—

- (૧) નિયામકે, આણંદ તાલીમ કેન્દ્ર ખાતે તાલીમ અને પરીક્ષાની વ્યવસ્થા કરવી જોઈશે અને નિયામકે પરીક્ષા કેન્દ્ર નક્કી કરવું જોઈશે અને નિયામકે તેની (પરીક્ષા કેન્દ્રની) જાણ કરવી જોઈશે;
- (૨) પૂર્વ-સેવા તાલીમ, છ અઠવાડિયાની મુદત સુધીની રહેશે. આ તાલીમ, સંસ્થાએ આપવાની રહેશે;
- (૩) ઉમેદવાર, તેની પૂર્વ-સેવા તાલીમની મુદત દરમિયાન, સંસ્થાના નિયામકના નિયંત્રણ હેઠળ રહેશે;
- (૪) સંસ્થાએ, પૂર્વ-સેવા તાલીમની મુદત પૂરી થયા પછી, તાલીમાંત પરીક્ષા યોજવી જોઈશે. જેમણે પૂર્વ-સેવા તાલીમ કાર્યક્રમ પૂરો કર્યો હોય તેવી સીધી ભરતીથી નિમાયેલી વ્યક્તિઓએ, તાલીમાંત પરીક્ષા પાસ કરવાની રહેશે. પૂર્વ-સેવા તાલીમ પૂરી કર્યા પછી, સીધી ભરતીથી નિમાયેલી વ્યક્તિઓએ, તેમની તાલીમાંત પરીક્ષા સુધી તેમની સંબંધિત કચેરીઓમાં કામ કરવાનું રહેશે;
- (૫) તાલીમાંત પરીક્ષામાં ઉપસ્થિત રહેવા માટે લાયક થવા માટે, સીધી ભરતીથી નિમાયેલા ભૂસ્તરીય નિરીક્ષક, વર્ગ ૩-એ, પૂર્વ-સેવા તાલીમમાં વ્યાખ્યાનોની કુલ સંખ્યાના ઓછામાં ઓછા ૮૫% વ્યાખ્યાનોમાં હાજર રહેવાનું જરૂરી રહેશે, અન્યથા તે તાલીમાંત પરીક્ષામાં ઉપસ્થિત રહેવા માટે ગેરલાયક ઠરશે અને તેની કરારગત નિમણૂકને લગતી સેવા સમાપ્ત થવાને પાત્ર રહેશે;
- (૬) સંસ્થાકીય તાલીમની મુદત દરમિયાન, સીધી ભરતીથી નિમાયેલા ભૂસ્તરીય નિરીક્ષક, વર્ગ ૩-ને ત્રણ દિવસ કરતાં વધુ દિવસ માટેની કોઈ પ્રકારની રજા અથવા ગેરહાજરીની છૂટ આપવામાં આવશે નહિ. ઉમેદવાર, ત્રણ દિવસ કરતાં વધુ દિવસ સુધી ગેરહાજર રહે અને સંસ્થાના નિયામકને ખાતરી થાય કે તેની ગેરહાજરી તેના કાબૂ બહારના કોઈ અનિવાર્ય સંજોગોને કારણે નથી, તો તેઓ તેની ગેરહાજરીના દિવસો માટે ઉમેદવારના પગારની કપાત કરવાનો આદેશ કરી શકશે.

૪. અભ્યાસક્રમ.—

- (૧) તાલીમાંત પરીક્ષા ત્રણ પ્રશ્નપત્રોની રહેશે. દરેક પ્રશ્નપત્ર ૧૦૦ (એકસો) ગુણનું રહેશે.
- (૨) દરેક પ્રશ્નપત્રનો અભ્યાસક્રમ, પરિશિષ્ટ-ક માં નિર્દિષ્ટ કર્યા પ્રમાણેનો રહેશે.
- (૩) લેખિત પરીક્ષા, બહુવિધ પસંદગી પ્રશ્નો (મલ્ટિપલ ચોઈસ ક્વેશ્ચન્સ)ની બનેલી રહેશે,
- (૪) ઉમેદવારને પ્રશ્નપત્રો ૧ થી ૩ના સમગ્ર વિષયોના જવાબ, પુસ્તકોની મદદ સિવાય આપવા દેવામાં આવશે.

પ. પરીક્ષા પાસ કરવા માટેની તકો.— (૧) ઉમેદવારે, તેની કરારગત મુદત દરમિયાન વધુમાં વધુ ત્રણ તકોની અંદર તાલીમાંત પરીક્ષા પાસ કરવાની રહેશે:

પરંતુ ત્રણ તકોની અંદર પરીક્ષા પાસ કરવામાં નિષ્ફળ રહે તેવી અનુસૂચિત જાતિ અથવા અનુસૂચિત આદિજાતિની વ્યક્તિને, એક વધારાની તક આપવામાં આવશે, જે, તેની ત્રીજી તકની પૂર્વ-સેવા પરીક્ષાનું પરિણામ જાહેર થયાની તારીખથી એક વર્ષની મુદતની અંદર તેવી જોઈશે:

વધુમાં, કોઈ વ્યક્તિ વધારાની તકો લીધા પછી, તાલીમાંત પરીક્ષા પાસ કરે, તો તેની પહેલાં જેમણે નિર્દિષ્ટ તકો અને નિર્દિષ્ટ મુદતની અંદર આવી પરીક્ષા પાસ કરી હોય તેવી વ્યક્તિઓ ઉપર, તે, સિનિયોરીટીનો દાવો કરવાને હકદાર થશે નહિ.

(૨) ઉમેદવાર, આ નિયમો હેઠળ ફરમાવ્યા પ્રમાણે ઠરાવેલી તકોમાં પરીક્ષા પાસ કરવામાં નિષ્ફળ જાય, તો તેની સેવા સમાપ્ત કરવામાં આવશે:

વધુમાં, રાજ્ય સરકારને એવી ખાતરી થાય કે વ્યક્તિ, પોતાના કાબૂ બહારના કારણોસર ઠરાવેલી તકોની અંદર પૂર્વ-સેવા પરીક્ષા પાસ કરી શકી નથી, તો તે, કારણોની લેખિતમાં નોંધ કર્યા પછી, સરકાર વખતોવખત નક્કી કરે તેટલી પરીક્ષા ફી ભર્યેથી, તેને આવી પૂર્વ-સેવા પરીક્ષા પાસ કરવા માટે બે કરતાં વધુ નહિ તેટલી વધારાની તકો આપી શકશે.

(૩) ઉપરના પેટા-નિયમ (૧) અને પેટા-નિયમ (૨)માં જણાવેલા સંજોગોમાં, પરીક્ષાઓ સમયસર યોજવામાં આવી ન હોય અથવા ઉમેદવારની કરારગત મુદત પૂરી થાય તે પહેલાં તેનું પરિણામ જાહેર થઈ શક્યું ન હોય, તો તેની કરારગત મુદત, તેની છેલ્લી વધારાની તકની પૂર્વ-સેવા પરીક્ષાનું પરિણામ જાહેર થાય ત્યાં સુધી લંબાવેલી હોવાનું ગણાશે.

(૪) પરીક્ષામાં ઉપસ્થિત ન રહેવાની બાબતને, એક તક તરીકે ગણવામાં આવશે.

૬. પરિણામની પ્રસિદ્ધિ.— નિયામકે, દરેક તાલીમાંત પરીક્ષાનું પરિણામ જાહેર કરવું જોઈશે અને તે, સરકારના નર્મદા, જળસંપત્તિ, પાણી પુરવઠા અને કલ્પસર વિભાગને મોકલવું જોઈશે.

૭. પરીક્ષા પાસ કરવા માટેનું લાયકી ધોરણ.— (૧) તાલીમાંત પરીક્ષા પાસ કરવા માટેનું ધોરણ, દરેક પ્રશ્નપત્રને ફાળવેલા કુલ ગુણના પચાસ ટકા રહેશે.

(૨) કોઈપણ એક અથવા તેથી વધુ પ્રશ્નપત્રોમાં સાઠ ટકા અથવા તેથી વધુ ગુણ મેળવ્યા હોય તેવા અસફળ ઉમેદવારને, ત્યાર પછીની પરીક્ષાઓમાં તે પ્રશ્નપત્ર અથવા તે પ્રશ્નપત્રો-માં ઉપસ્થિત રહેવામાંથી મુક્તિ આપવામાં આવશે.

૮. ઉમેદવાર, પૂર્વ-સેવા તાલીમમાં હાજર રહેવા અને/અથવા તાલીમાંત પરીક્ષામાં ઉપસ્થિત રહેવા માટે તેણે કરેલી મુસાફરી માટેનું કોઈ મુસાફરી ભથ્થું મેળવવાને હકદાર રહેશે નહિ.

૯. પૂર્વ-સેવા તાલીમ માટેના પુસ્તકો.— સંસ્થાએ, કોઈ જામીનગીરીની રકમ લીધા વિના, ઉમેદવારોને પૂર્વ-સેવા તાલીમ માટેના પુસ્તકો પૂરા પાડવા જોઈશે. સીધી ભરતીથી નિમાયેલી વ્યક્તિઓએ, તાલીમાંત પરીક્ષા પૂરી થયા પછી તરત જ પુસ્તકો પાછા આપવા જોઈશે. તે (પુસ્તકો) ખોવાઈ જાય અથવા તેને નુકસાન થાય તેવા કિસ્સામાં, પુસ્તકોની કિંમત, સંસ્થા દ્વારા સીધી ભરતીથી નિમાયેલી વ્યક્તિઓ પાસેથી વસૂલ કરવામાં આવશે.

૧૦. પરીક્ષા ખંડમાં અમુક સાધનોનો ઉપયોગ કરવા પર પ્રતિબંધ (મનાઈ).—

કોઈપણ ઉમેદવારને પેજર (સંદેશા-વાહક), સેલ્યુલર ફોન, લેપટોપ, આઈ-પેડ, કેલ્ક્યુલેટર વગેરે જેવા કોઈ બીજા ઇલેક્ટ્રોનિક સંદેશા-વ્યવહારના સાધનો પરીક્ષા ખંડમાં પોતાની સાથે લઈ જવાની પરવાનગી આપવામાં આવશે નહિ.

૧૧. જામીનખત અને જામીનગીરી ખત.— દરેક ઉમેદવારે, પરિશિષ્ટ-ખમાં નિર્દિષ્ટ કર્યા પ્રમાણેના નમૂનામાં જામીનખત કરી આપવાનું રહેશે.
૧૨. પ્રકીર્ણ જોગવાઈઓ.— નિયામક, પ્રવર્તમાન સંજોગો અનુસાર, તાલીમાંત પરીક્ષાની તાલીમનો કાર્યક્રમ બદલવા અથવા તેમાં ફેરફાર કરવા હકદાર રહેશે.

પરિશિષ્ટ- “ક”

(જુઓ નિયમ ૪)

સીધી ભરતીથી નિમાયેલા ભૂસ્તરીય નિરીક્ષક, વર્ગ ૩ માટે સંસ્થાગત તાલીમ અને તાલીમાંત પરીક્ષા માટેનો અભ્યાસક્રમ.

પ્રશ્નપત્ર ૧: કુલ - ૧૦૦ ગુણ, સમયગાળો: ૨ કલાક, પુસ્તકોની મદદ સિવાય

એન્જિનિયરીંગ જિઓલોજી (ઇજનેરી ભૂસ્તરશાસ્ત્ર) અને બેઝિક ઓફ જિઓમોર્ફોલોજી અને જિઓ હાઇડ્રોલોજી.

- (૧) પરીક્ષણ ખાડા, ખાઈ, પ્રવેશ-માર્ગો, શારકામ વગેરે જેવી વિવિધ પ્રકારની ઉપ-સપાટીવાળી જિઓલોજીકલ (ભૂસ્તરીય) તપાસ.
- (૨) જુઓ હાઇડ્રોલોજીની મૂળભૂત બાબતો, કૂવાનું નવસર્જન (વેલ ઇન્વેન્ટરી), અભેદતા પરીક્ષણ.
- (૩) વિવિધ પ્રકારની શારકામ સામગ્રીઓ (ડ્રિલિંગ રિગ્સ), ખડકોના સ્વરૂપ અને પ્રકારોના આધારે વિવિધ પ્રકારના કાપેલા ટુકડાઓ (કટીંગ બિટ્સ)નો ઉપયોગ

પ્રશ્નપત્ર-૨: કુલ - ૧૦૦ ગુણ, સમયગાળો: ૨ કલાક, પુસ્તકોની મદદ સિવાય

સ્ટ્રેટીગ્રાફી (સ્તર વિજ્ઞાન), સિસ્મોલોજી (ભૂકંપ વિજ્ઞાન), પેટ્રોલોજી (શિલા વિજ્ઞાન) અને સ્ટ્રક્ચરલ જિઓલોજી (માળખાકીય ભૂસ્તરશાસ્ત્ર).

- (૧) ગુજરાતની સ્ટ્રેટીગ્રાફી (સ્તર વિજ્ઞાન).
- (૨) પેટ્રોલોજી (શિલા વિજ્ઞાન): ઓળખ, ખડકનું વર્ગીકરણ, બાંધકામ માલસામગ્રીનો સરવે.
- (૩) જમીન (માટી)ના વર્ગીકરણની મૂળભૂત જાણકારી, લાક્ષણિકતાઓ અને તેના ક્ષેત્ર/પ્રયોગશાળા પરીક્ષણો.
- (૪) સપાટી અને ઉપ-સપાટીનું જિઓલોજીકલ (ભૂસ્તરીય) માપન કરવું, સ્તર (થર)ની ઓળખ કરવી.

પ્રશ્નપત્ર-૩: કુલ - ૧૦૦ ગુણ, સમયગાળો: ૨ કલાક, પુસ્તકોની મદદ સિવાય

જિઓલોજીકલ (ભૂસ્તર વિષયક) ભારતીય ધોરણોના અધિનિયમો, જાહેર બાંધકામ વિભાગના તકનિકી (ટેકનિકલ) પરિપત્રો, જિઓલોજીકલ (ભૂસ્તર વિષયક) પરિપત્રો અને જિઓલોજીકલ (ભૂસ્તર વિષયક) અહેવાલનું કામકાજ.

- (૧) જિઓલોજીકલ (ભૂસ્તર વિષયક) ભારતીય ધોરણોના અધિનિયમો અને જિઓલોજીકલ (ભૂસ્તર વિષયક) પરિપત્રો.
- (૨) નકશા તૈયાર કરવા માટે જિઓલોજીકલ (ભૂસ્તર વિષયક) માહિતી પત્રકની હકીકત નોંધવી અને તેની જાળવણી કરવી.
- (૩) સપાટી અને ઉપ-સપાટીનું જિઓલોજીકલ (ભૂસ્તરીય) માપન કરવું અને ૨-જા/૩-જા જિઓલોજીકલ (ભૂસ્તરીય) નકશા / ચિત્રો તૈયાર કરવા.

પરિશિષ્ટ-ખ

(જુઓ નિયમ ૧૧)

જામીનગીરી

અમે, શ્રી..... અને શ્રી..... રહેવાસી
 તાલુકો જિલ્લો
, તે ઉપરના નામવાળા શ્રીના (જેનો
 આમાં હવે પછી, “ઉમેદવાર” તરીકે ઉલ્લેખ કર્યો છે તેમના) જામીનો તરીકે અમારી જાતને જાહેર કરી બાંધધરી
 આપીએ છીએ કે ઉમેદવારે જે કરવા અને બજાવવાની બાંધધરી આપી છે તે તમામ તે કરશે અને બજાવશે અને તેની
 (૧) ઠરાવેલો તાલીમી અભ્યાસક્રમ પૂરો કરવામાં નિષ્ફળતા, અથવા (૨) પૂર્વ-સેવા પરીક્ષામાં ઉપસ્થિત રહેવામાં
 નિષ્ફળતા, અથવા (૩) અજમાયશી (પ્રોબેશન) નિયમોની જોગવાઈઓ પૈકીની કોઈ જોગવાઈ, હોય તો, તેનું
 સરકારને સંતોષ થાય એ રીતે પાલન કરવામાં નિષ્ફળતા, અથવા (૪) અજમાયશી (પ્રોબેશન) “મુદત”
 સંતોષકારક રીતે પૂરી થયે (કરવામાં આવતી) તેની નિયમિત નિમણૂકની તારીખથી ત્રણ (૩) વર્ષની મુદત પૂરી
 થતાં પહેલાં સેવા છોડવાના પ્રસંગે, તેની તાલીમ દરમિયાન સરકારે તેને ચૂકવેલા પગાર અને ભથ્થાં જેટલી રકમ
 ઉપરાંત તેની તાલીમ માટે સરકારે ખર્ચ કરેલ હોવાથી, સંસ્થાએ તેને આપેલી તાલીમના ખર્ચ પેટે સરકારે
 વખતોવખત ઠરાવેલી ખર્ચની જે રકમ માટે ઉમેદવાર જાતે ભરપાઈ કરવા બંધાયેલો હોવાથી, તે રકમ, ગુજરાત
 રાજ્ય સરકારની વહીવટી સત્તાનો ઉપયોગ કરતાં ગુજરાત સરકારને (જેનો આમાં હવે પછી, “સરકાર” તરીકે ઉલ્લેખ
 કર્યો છે તેમને) ખાતે જમ થવા દેવા અમે, આથી, સંયુક્ત અને વ્યક્તિગત રીતે બંધાઈએ છીએ અને અમે કબૂલ
 થઈએ છીએ કે સરકાર, પોતાને પ્રાપ્ય અન્ય હકો અને ઉપાયોને બાદ આપ્યા સિવાય સદરહુ રકમ, જમીન
 મહેસૂલની બાકી તરીકે અમારી પાસેથી વસૂલ કરી શકશે અને વધુમાં અમે કબૂલ થઈએ છીએ કે સદરહુ નિયમોમાં
 નિર્દિષ્ટ કરેલ બોલીઓ અને શરતમાં કોઈ ફેરફાર થયે, સદરહુ રકમ ચૂકવવાની અમારી જવાબદારીઓમાંથી અમે
 મુક્ત થઈશું નહિ અને આ ખત હેઠળની અમારી જવાબદારીના અમલના હેતુ માટે અમારી જવાબદારી ઉમેદવારની
 જવાબદારી સાથે સંયુક્ત અને વ્યક્તિગત રહેશે.

સદરહુએ સન ૨૦.....ના મહિનાની તારીખે સહી કરી અને સોપ્યું.

તારીખ: ૨૦..... ખાતે

જામીનની સહી.

જામીનની સહી.

પૂરેપૂરું સરનામું અને ઘંઘો.

જામીનની સહી.

પૂરેપૂરું સરનામું અને ઘંઘો.

નીચેનાની હાજરીમાં:

સાક્ષીની સહી,

પૂરેપૂરું સરનામું અને ઘંઘો:

સાક્ષીની સહી,

પૂરેપૂરું સરનામું અને ઘંઘો:

જામીન ખત

આ ખતથી સર્વે લોકોને જાણ થાય કે હું વિભાગના તારીખ:ના સરકારી જાહેરનામા ક્રમાંક:માં જણાવેલા નિયમો (જેનો આમાં હવે પછી, “નિયમો” તરીકે ઉલ્લેખ કર્યો છે તે)માં સમાવિષ્ટ નિયમો અનુસારની જગા પરની નિમણૂક માટે પસંદ થયેલો ઉમેદવાર, ગુજરાત રાજ્ય સરકારની વહીવટી સત્તાનો ઉપયોગ કરતા ગુજરાત સરકાર (જેનો આમાં હવે પછી, “સરકાર” તરીકે ઉલ્લેખ કર્યો છે, જે શબ્દપ્રયોગમાં, સંદર્ભથી અન્યથા અપેક્ષિત ન હોય, તો એમના પદના ઉત્તરાધિકારીઓ અને નામફેર કરનારાઓનો સમાવેશ થાય છે) સાથે, મારી તાલીમ દરમિયાન સરકારે મને ચૂકવેલ પગાર અને ભથ્થાંની રકમ ઉપરાંત મારી તાલીમ માટે સરકારે ખર્ચ કરેલ હોવાથી અને તે સરકારને ચૂકવવાનું થતું હોવાથી, સંસ્થા દ્વારા મને આપવામાં આવેલી તાલીમના ખર્ચ પેટે સરકારે વખતોવખત ઠરાવેલી રકમ જેટલી રકમ સરકારને ચૂકવવા માટે જવાબદાર બનું છું તથા દૃઢતાપૂર્વક બંધાઉં છું. આ ચુકવણી બરાબર અને સાચી રીતે કરવામાં આવે તે માટે આ ખત અન્વયે હું પોતે, મારા વારસો, એક્ઝિક્યુટરો, વહીવટદારો અને કાયદેસરના પ્રતિનિધિઓ બંધાઈએ છીએ. મારી (ક) ઠરાવેલો તાલીમી અભ્યાસક્રમ પૂરો કરવામાં નિષ્ફળતા, અથવા (ખ) પૂર્વ-સેવા પરીક્ષામાં ઉપસ્થિત રહેવામાં નિષ્ફળતા, અથવા (ગ) અજમાયશી (પ્રોબેશન) નિયમોની જોગવાઈઓ પૈકીની કોઈ જોગવાઈ, હોય તો, તેનું સરકારને સંતોષ થાય એ રીતે પાલન કરવામાં નિષ્ફળતા, અથવા (ઘ) અજમાયશી (પ્રોબેશન) “મુદત” સંતોષકારક રીતે પૂરી થયે (કરવામાં આવતી) તેમની નિયમિત નિમણૂકની તારીખથી ત્રણ (૩) વર્ષની મુદત પૂરી થતાં પહેલાં સેવા છોડવાના પ્રસંગે, મારે તાલીમ દરમિયાન મેં લીધેલા પગાર અને રાખેલા મુજબના ભથ્થાં જેટલી રકમ સરકારને પરત કરવા અંગેનું જામીન-ખત, નિયમો હેઠળ કરી આપવાનું રહે છે. હવે, ઉપર જણાવેલા ખતની શરત એવી છે કે હું મારા પક્ષે પાલન કરવાના અને બજાવવાના અને (આ લેખના એક ભાગરૂપ ગણવામાં આવેલા) સદરહુ નિયમોમાં જણાવેલા નિયત કરાર અને શરતનું ચથાર્થ રીતે અને નિષ્ઠાપૂર્વક પાલન કરીશ તથા બજાવીશ, તો ઉપર લખેલું ખત રદ થશે, અન્યથા તે સંપૂર્ણપણે અમલી અને અસરકર્તા રહેશે:

પરંતુ અન્ય હક અથવા ઉપાયોને બાધ આવ્યા સિવાય, આ ખત હેઠળ ચૂકવવાપાત્ર રકમ, જમીન મહેસૂલની બાકી તરીકે વસૂલ કરવાની સરકારને છૂટ રહેશે.

આની સાક્ષી રૂપે મેં આજે સન ૨૦.....ના મહિનાની તારીખના રોજ આ ખત ઉપર સહી કરી છે.

ઉમેદવારની સહી

ઉપરનું નામ ધરાવનારે નીચેનાની હાજરીમાં સહી કરી અને સોંપ્યું:-

૧. સહી અને પૂરેપૂરું સરનામું:
૨. સહી અને પૂરેપૂરું સરનામું:

ગુજરાતના રાજ્યપાલના હુકમથી અને તેમના નામે,

આર.એલ.પટેલ,
સરકારના નાયબ સચિવ.
